



ပြည်ထောင်စုသမ္မတမြန်မာနိုင်ငံတော်အစိုးရ  
ပို့ဆောင်ရေးနှင့် ဆက်သွယ်ရေးဝန်ကြီးဌာန  
ဆက်သွယ်ရေးညွှန်ကြားမှုဦးစီးဌာန

စာအမှတ် ၊ ၇၀၀-ဆည/ခွဲ(၇)အရင်းအမြစ်/၇၀၁၁  
ရက်စွဲ ၊ ၂၀၂၂ ခုနှစ် ၊ နိုဝင်ဘာလ ၁၄ ရက်

သို့

Chief Executive Officer  
Ooredoo Myanmar Limited  
Chief Executive Officer  
ATOM Myanmar Limited  
Chairman, Board of Directors  
Telecom International Myanmar Co., Ltd

အကြောင်းအရာ။ EGSM (900 MHz ) လှိုင်းနှုန်းအသုံးပြုခွင့် သက်တမ်းကို ကာလတို (၃) နှစ် သက်တမ်းတိုးဆောင်ရွက်နိုင်ရေးကိစ္စနှင့်စပ်လျဉ်း၍ သဘောထားမှတ်ချက် ပြန်ကြားပေးနိုင်ရေးကိစ္စ

၁။ ပို့ဆောင်ရေးနှင့် ဆက်သွယ်ရေးဝန်ကြီးဌာန၊ ဆက်သွယ်ရေးညွှန်ကြားမှုဦးစီးဌာနသည် မိုဘိုင်းဆက်သွယ်ရေးအော်ပရေတာများဖြစ်သည့် Ooredoo၊ ATOM နှင့် Mytel တို့အား EGSM (900 MHz) လှိုင်းနှုန်းအသုံးပြုခွင့်ကို (၅) နှစ် သက်တမ်းဖြင့် ၂၀၁၈ ခုနှစ်၊ နိုဝင်ဘာလတွင် အသုံးပြုခွင့်ပြုခဲ့ရာ ၂၀၂၃ ခုနှစ်၊ နိုဝင်ဘာလတွင် သက်တမ်း (၅) နှစ် ပြည့်မြောက်မည်ဖြစ်ပါသည်။

၂။ EGSM (900 MHz) လှိုင်းနှုန်းအား လက်ရှိလှိုင်းနှုန်းအသုံးပြုနေသည့် မိုဘိုင်းဆက်သွယ်ရေး အော်ပရေတာများသို့ ယခင်လှိုင်းနှုန်းအသုံးပြုခွင့်အပေါ် အခြေခံ၍ ကာလတို (၃) နှစ် ပထမအကြိမ် သက်တမ်းတိုး ဆောင်ရွက်ပေးသွားမည့်ကိစ္စနှင့် 850 MHz / EGSM (900 MHz) Refarming ကို ဆောင်ရွက်နိုင်မှုအရ ဆက်လက်ညှိနှိုင်း၍ ဒုတိယအကြိမ် (၃) နှစ် ထပ်မံ သက်တမ်းတိုးခွင့်ပြု နိုင်ရေး ဆောင်ရွက်သွားမည့်ကိစ္စတို့နှင့်စပ်လျဉ်း၍ သက်ဆိုင်ရာမိုဘိုင်းဆက်သွယ်ရေးအော်ပရေတာ (၃) ဦးနှင့် (၁၃.၉.၂၀၂၂) ရက်နေ့တွင် ညှိနှိုင်းအစည်းအဝေးကျင်းပပြုလုပ်၍ ရှင်းလင်း ဆွေးနွေးခဲ့ပြီး ဖြစ်ပါသည်။

၃။ အဆိုပါကိစ္စနှင့်စပ်လျဉ်း၍ ဆက်သွယ်ရေးညွှန်ကြားမှုဦးစီးဌာနအနေဖြင့် ဝန်ကြီးရုံးသို့ တင်ပြ ခွင့်ပြုချက်ရရှိပြီးဖြစ်ပါသဖြင့် EGSM (900 MHz) လှိုင်းနှုန်းအသုံးပြုခွင့်အား ယခင်လှိုင်းနှုန်း အသုံးပြုခွင့်အပေါ် အခြေခံ၍ ကာလတို (၃) နှစ် ပထမ အကြိမ်သက်တမ်းတိုး ဆောင်ရွက်ပေးသွား မည်ဖြစ်ပြီး လက်ရှိ အသုံးပြုနေသည့် အော်ပရေတာများအနေဖြင့် သက်တမ်းတိုးရယူဆောင်ရွက်

လိုခြင်းမရှိပါက အခြားရယူလိုသည့် မိုဘိုင်းဆက်သွယ်ရေးအော်ပရေတာအား ဆက်လက်ခွင့်ပြု နိုင်ရေး ဆောင်ရွက်သွားမည်ဖြစ်ပါသည်။

၄။ သို့ဖြစ်ပါ၍ EGSM (900 MHz) လှိုင်းနှုန်းအသုံးပြုခွင့်အား ယခင်လှိုင်းနှုန်းအသုံးပြုခအပေါ် အခြေခံ၍ ကာလတို (၃) နှစ် ပထမအကြိမ် သက်တမ်းတိုး ဆောင်ရွက်ပေးသွားမည့်ကိစ္စနှင့် စပ်လျဉ်း၍ လက်ရှိအသုံးပြုနေသည့်အော်ပရေတာများအနေဖြင့် သက်တမ်းတိုးရယူဆောင်ရွက် လိုခြင်းရှိ/မရှိ သဘောထားမှတ်ချက်အား (၃၀.၁၁.၂၀၂၂) ရက်နေ့နောက်ဆုံးထား၍ ပြန်ကြားပေး နိုင်ရေးအကြောင်းကြားပါသည်။ သတ်မှတ်ရက်အတွင်းပေးပို့လာခြင်းမရှိပါက သက်တမ်းတိုးရယူ လိုခြင်းမရှိဟု မှတ်ယူသွားမည်ဖြစ်ကြောင်းနှင့် အခြားရယူလိုသည့် မိုဘိုင်းဆက်သွယ်ရေး အော်ပရေတာများသို့ ခွင့်ပြုပေးသွားမည်ဖြစ်ပြီး ရယူလိုသော အော်ပရေတာအရေအတွက်အပေါ် မူတည်၍ ငွေပေးချေရမည့် အချိန်ကာလကို ထပ်မံ ညှိနှိုင်းဆောင်ရွက်သွားမည်ဖြစ်ကြောင်း ထည့်သွင်း ဖော်ပြပါသည်။

ညွှန်ကြားရေးမှူးချုပ် (ကိုယ်စား)  
(ဇာနည်အောင်၊ ဒုတိယညွှန်ကြားရေးမှူးချုပ်)

မိတ္တူကို

ရုံးလက်ခံ/ မျှောစာတွဲ